

28 ئايەت

سۈرە نۇھ

مەككىدە نازىل بولغان

بِسْمِ اللّٰهِ الرَّحْمٰنِ الرَّحِیْمِ

إِنَّا أَرْسَلْنَا نُوحًا إِلَىٰ قَوْمِهِ أَنْ أَنْذِرْ قَوْمَكَ مِنْ قَبْلِ أَنْ يَأْتِيَهُمْ عَذَابٌ أَلِيمٌ ﴿٢٨﴾ قَالَ يَنْفَوِّمِ
إِنِّي لَكُمْ نَذِيرٌ مُّبِينٌ ﴿٢٩﴾ أَنْ أَعْبُدُوا اللَّهَ وَأَتَّقُوهُ وَأَطِيعُوا ۖ يَغْفِرَ لَكُمْ مِّنْ ذُنُوبِكُمْ وَيُخْرِجَكُمْ إِلَىٰ
أَجَلٍ مُّسَيَّءٍ ۚ إِنَّ أَجَلَ اللَّهِ إِذَا جَاءَ لَا يُؤَخَّرُ ۚ لَوْ كُنْتُمْ تَعْلَمُونَ ﴿٣٠﴾

ناھايىتى شەپقەتلىك ۋە مېھرىبان اللھ نىڭ ئىسمى بىلەن باشلايمەن

بىز ھەقىقەتەن نۇھنى قەۋمىگە: «قەۋمىڭىزگە قاتتىق ئازاب (يەنى دۇنيادىكى چاغلىرىدا توپان بالاسى، ئاخىرەتتە دوزاخ ئازابى) كېلىشتىن بۇرۇن ئۇلارنى ئاگاھلاندۇرغىن» دەپ ئەۋەتتۇق⁽¹⁾. نۇھ ئىپتىتى: «ئى قەۋمىم! مەن ھەقىقەتەن كىشىلەرگە (ئەۋەتلىگەن) ئاشكارا ئاگاھلاندۇرغۇچىمەن⁽²⁾. اللھغا ئىبادەت قىلىڭلار، ئۇنىڭدىن قورقۇڭلار ۋە اللھغا ئىتائەت قىلىڭلار⁽³⁾. ئۇ بەزى گۇناھىڭلارنى مەغپىرەت قىلىدۇ، سىلەرنى مۇئەييەن مۇددەتكىچە كېچىكتۈرىدۇ (يەنى ئۆمرۇڭلارنى ئۇزۇن قىلىدۇ)، شۈبھىسىزكى، ئەگەر بىلسەڭلار، اللھنىڭ (ئىنسانغا بېكىتكەن) ئەجلى كەلگەن چاغدا (ئەجەل) كېچىكتۈرۈلمەيدۇ⁽⁴⁾.

نۇھ ئەلەيھىسسالامنىڭ قەۋمىنى دەۋەت قىلغانلىقى توغرىسىدا

اللھ تائالا بۇ ئايەتتە نۇھ ئەلەيھىسسالامنى ئۇنىڭ قەۋمىگە پەيغەمبەر قىلىپ ئەۋەتكەنلىكىنى، ئۇنى ئۇلارغا اللھ نىڭ ئازابى چۈشۈشتىن بۇرۇن ئۇلارنى ئاگاھلاندۇرۇشقا بۇيرۇغانلىقىنى، ئەگەر ئۇلار تەۋبە قىلىپ ۋە اللھ تەرەپكە قايتسا، ئۇلاردىن ئازابنى كۆتۈرۈۋېتىدىغانلىقىنى خەۋەر بېرىدۇ. شۇڭا اللھ تائالا مۇنداق دەيدۇ: «بىز ھەقىقەتەن نۇھنى قەۋمىگە: «قەۋمىڭىزگە قاتتىق ئازاب (يەنى دۇنيادىكى چاغلىرىدا توپان بالاسى، ئاخىرەتتە دوزاخ ئازابى) كېلىشتىن بۇرۇن ئۇلارنى ئاگاھلاندۇرغىن» دەپ ئەۋەتتۇق. نۇھ ئىپتىتى: «ئى قەۋمىم! مەن ھەقىقەتەن كىشىلەرگە (ئەۋەتلىگەن) ئاشكارا ئاگاھلاندۇرغۇچىمەن. اللھغا ئىبادەت قىلىڭلار، ئۇنىڭدىن قورقۇڭلار ۋە اللھغا ئىتائەت قىلىڭلار» يەنى اللھ چەكلىگەن ئىشلارنى قىلساڭلار، گۇناھلاردىن يېنىڭلار، اللھ بۇيرۇغان ئىشلىرىنى قىلىڭلار، توسقان ئىشلاردىن يېنىڭلار. (ئۇ بەزى گۇناھىڭلارنى مەغپىرەت قىلىدۇ) يەنى سىلەر مەن بۇيرىغاننى قىلساڭلار، مېنىڭ پەيغەمبەرلىكىمنى تەستىق قىلساڭلار، اللھ سىلەرنىڭ گۇناھىڭلارنى مەغپىرەت قىلىدۇ.

﴿سەلەرنى مۇئەييەن مۇددەتكىچە كېچىكتۈرىدۇ (يەنى ئۆمۈرۇڭلارنى ئۇزۇن قىلىدۇ)﴾ يەنى ئەگەر سەلەر ئالەم سەلەرنى توسقان ئىشلاردىن يانمىساڭلار، ئالەم سەلەرگە ئازاب چۈشۈرىدۇ. سەلەرنىڭ پەيغەمبەرنىڭ بۇيرۇقىغا بويسۇنغانلىقىڭلار ۋە ئۇنى تەستىق قىلغانلىقىڭلار ئۈچۈن ئالەم بۇ ئازابنى سەلەردىن كۆتۈرۈۋېتىدۇ.

شەك - شۈبھىسىزكى، ئالەم غا ئىتائەت قىلىش، كىشىلەرگە ياخشىلىق قىلىش ۋە ئۇرۇق - تۇغقانلارغا سەلە - رەھىم قىلىش ھەقىقەتەن ئۆمۈرنى ئۇزارتىدۇ. دېگۈچىلەر بۇ ئايەتنى ئۆز قاراشلىرىغا دەلىل قىلىپ كۆرسىتىدۇ. بۇ ھەقتە بىر ھەدىستە مۇنداق دېيىلگەن: «سەلە - رەھىم قىلىش ئۆمۈرنى زىيادە قىلىدۇ».

﴿شۈبھىسىزكى، ئەگەر بىلسەڭلار، ئالەمنىڭ (ئىنسانغا بېكىتكەن) ئەجلى كەلگەن چاغدا (ئەجەل) كېچىكتۈرۈلمەيدۇ﴾ يەنى ئازاب چۈشۈشتىن ئىلگىرى ئەمەل - ئىبادەت قىلىشقا ئالدىراڭلار. ئەگەر ئالەم تائالا ئۇ ئازابنىڭ چۈشۈشىنى خالىسا، ئۇنى ھېچكىم قايتۇرالمىدۇ ۋە توسالمىدۇ. چۈنكى، ئالەم تائالا بۈيۈكتۈر، ھەر نەرسىنى ئىدارە قىلغۇچىدۇر، غالىپتۇر، پۈتۈن مەخلۇقاتلار ئۇنىڭ غالىبىيىتىگە بويسۇنغۇچىدۇر.

* * * * *

قَالَ رَبِّ إِنِّي دَعَوْتُ قَوْمِي لَيْلًا وَنَهَارًا ﴿٥﴾ فَلَمْ يَزِدْهُمْ دُعَايَ إِلَّا فِرَارًا ﴿٦﴾ وَإِنِّي كَلِمًا
 دَعَوْتُهُمْ لِيُغْفِرَ لَهُمْ جَعَلُوا أُصْغِرَهُمْ فِيْءِ إِذَانِهِمْ وَأَسْتَعْشَوْا ثِيَابَهُمْ وَأَصْرُوا وَأَسْتَكْبَرُوا أَسْتَكْبَارًا ﴿٧﴾
 ثُمَّ إِنِّي دَعَوْتُهُمْ جِهَارًا ﴿٨﴾ ثُمَّ إِنِّي أَعْلَنْتُ لَهُمْ وَأَسْرَرْتُ لَهُمْ إِسْرَارًا ﴿٩﴾ فَقُلْتُ اسْتَغْفِرُوا رَبَّكُمْ إِنَّهُ
 كَانَ غَفَّارًا ﴿١٠﴾ يُرْسِلِ السَّمَاءَ عَلَيْكُمْ مِدْرَارًا ﴿١١﴾ وَيُمْدِدْكُمْ بِأَمْوَالٍ وَيَنْبِيْنَ وَيَجْعَلْ لَكُمْ جَنَّاتٍ
 وَيَجْعَلْ لَكُمْ أَنْهَارًا ﴿١٢﴾ مَا لَكُمْ لَا تَرْجُونَ لِلَّهِ وَقَارًا ﴿١٣﴾ وَقَدْ خَلَقَكُمْ أَطْوَارًا ﴿١٤﴾ أَلَمْ تَرَوْا كَيْفَ خَلَقَ
 اللَّهُ سَبْعَ سَمَوَاتٍ طِبَاقًا ﴿١٥﴾ وَجَعَلَ الْقَمَرَ فِيهِنَّ نُورًا وَجَعَلَ الشَّمْسَ سِرَاجًا ﴿١٦﴾ وَاللَّهُ أُنْتَبِئُكُمْ مِنَ
 الْأَرْضِ نَبَاًا ﴿١٧﴾ ثُمَّ يُعِيدُكُمْ فِيهَا وَيُخْرِجُكُمْ إِخْرَاجًا ﴿١٨﴾ وَاللَّهُ جَعَلَ لَكُمْ الْأَرْضَ بِسَاطًا ﴿١٩﴾
 لِيَتَسَلَّكُوا مِنْهَا سُبُلًا فِجَا جَا ﴿٢٠﴾

نۇھ ئىيتتى: «پەرۋەردىگارم! مەن ھەقىقەتەن قەۋمىمنى كېچە - كۈندۈز (ئىمانغا) دەۋەت قىلىدىم⁽⁵⁾. مېنىڭ دەۋىتىم ئۇلارنى تېخىمۇ قاجۇرۇۋەتتى⁽⁶⁾. مەن ئۇلارنى سېنىڭ مەغپىرىتىڭگە ئېرىشىشۈن دەپ، ھەر قاچان دەۋەت قىلسام، (دەۋىتىمنى ئاخلىماسلىق ئۈچۈن) بارماقلىرىنى قۇلاقلىرىغا تىقىۋالدى، (سۆزۈمنى ئاخلىماسلىق ياكى مېنى كۆرمەسلىك ئۈچۈن) كىيىملىرى بىلەن باشلىرىنى چۈمكىۋالدى، (كۇقىرىدا) چىڭ تۇردى، چوڭچىلىق قىلىپ (ئىماندىن) تېخىمۇ باش تارتتى⁽⁷⁾. ئاندىن مەن ئۇلارنى توۋلاپ دەۋەت قىلىدىم⁽⁸⁾. ئاندىن ئۇلارنى ئاشكارا دەۋەت قىلىدىم ۋە يوشۇرۇن دەۋەت قىلىدىم⁽⁹⁾. (ئۇلارغا) ئىيتتىم: پەرۋەردىگارڭلاردىن مەغپىرەت تىلەڭلار، ئۇ ھەقىقەتەن مەغپىرەت قىلغۇچىدۇر⁽¹⁰⁾. ئۇ سەلەرگە مول يامغۇر ياغدۇرۇپ بېرىدۇ⁽¹¹⁾. سەلەرنىڭ ماللىرىڭلارنى ۋە ئوغۇللىرىڭلارنى كۆپەيتىپ بېرىدۇ، سەلەرگە باغلارنى، ئۆستەڭلارنى ئاتا قىلىدۇ⁽¹²⁾. نېمە ئۈچۈن سەلەر ئالەمنىڭ بۈيۈكلىكىدىن

327 قورقمايسىلەر؟⁽¹³⁾ ھالبۇكى اللە سىلەرنى بىر قانچە باسقۇچلارغا بۆلۈپ ياراتتى⁽¹⁴⁾. سىلەر كۆرمىدىڭلارمىكىن، اللە قانداق قىلىپ يەتتە ئاسماننى بىرىنىڭ ئۈستىدە بىرىنى قىلىپ ياراتتى⁽¹⁵⁾. ئاينى ئۇلاردا (يەنى دۇنيانىڭ ئاسمىنىدا) نۇر قىلدى، كۈننى (نۇر چاقچۇچى) چىراق قىلدى⁽¹⁶⁾. اللە سىلەرنى زېمىندىن ياراتتى (چۈنكى ئاتاڭلار ئادەمنى تۇپراقتىن ياراتقان ئىدى)⁽¹⁷⁾. ئاندىن اللە سىلەرنى (ئۆلگەندىن كېيىن) زېمىنغا قايتۇردى (يەنى زېمىندا دەپنە قىلىنىسىلەر)، ئاندىن سىلەرنى (قىيامەت كۈنى) زېمىندىن چىقىرىدۇ⁽¹⁸⁾. زېمىندا كەڭ يوللاردا مېڭىشىڭلار ئۈچۈن، اللە سىلەرگە زېمىننى بىسات قىلىپ بەردى»^(19 20)

نۇھ ئەلەيھىسسالامنىڭ ئۆز قەۋمى تەرىپىدىن يەتكەن ئەزىيەتلەر ھەققىدە اللە غا شىكايەت قىلغانلىقى توغرىسىدا

اللە تائالا بۇ ئايەتتە بەندىسى ۋە پەيغەمبىرى نۇھ ئەلەيھىسسالامدىن خەۋەر بېرىدۇ. نۇھ ئەلەيھىسسالام 50 يىل كەم مىڭ يىلدىن ئىبارەت بۇ ئۇزۇن مۇددەت ئىچىدە قەۋمىگە ھەقىقىي بايان قىلغانلىقى، ئۇنى ئۇلارغا ئوچۇق چۈشەندۈرگەنلىكى ۋە ئۇلارنى توغرا، تۈز يولغا دەۋەت قىلغانلىقى، ئۇلارنىڭ بولسا ئۇنىڭغا ئەزىيەت يەتكۈزگەنلىكى، ئۇنىڭ ئۇلارنىڭ ئەزىيەتلىرىگە سەۋر قىلغانلىقى ھەققىدە غالىب ۋە بۈيۈك پەرۋەردىگارىغا شىكايەت قىلىپ مۇنداق دەيدۇ: ﴿پەرۋەردىگارىم! مەن ھەقىقەتەن قەۋمىمنى كېچە - كۈندۈز (ئىمانغا) دەۋەت قىلىدىم﴾ يەنى سېنىڭ بۇيرۇقىڭغا بويسۇنغان ۋە ساڭا ئىتائەت قىلىشنى ئۇلاردىن تەلەپ قىلغان ھالدا ئۇلارنى ئىمانغا كېچە - كۈندۈز دەۋەت قىلىشنى داۋاملاشتۇردۇم.

﴿مېنىڭ دەۋىتىم ئۇلارنى تېخىمۇ قاجۇرۇۋەتتى﴾ يەنى ھەر ۋاقىت ھەقىقە يېقىنلاشسۇن دەپ دەۋەت قىلسام، ئۇلار ئەكسىچە ھەقتىن قاچتى ۋە ئۇنىڭدىن يۈز ئوردى.

﴿مەن ئۇلارنى سېنىڭ مەغپىرىتىڭگە ئېرىشىسۇن دەپ، ھەر قاچان دەۋەت قىلسام، (دەۋىتىمنى ئاڭلىماسلىق ئۈچۈن) بارماقلىرىنى قۇلاقلىرىغا تىقىۋالدى، (سۆزۈمنى ئاڭلىماسلىق ياكى مېنى كۆرمەسلىك ئۈچۈن) كىيىملىرى بىلەن باشلىرىنى چۈمكىۋالدى﴾ يەنى مەن ئۇلارنى دەۋەت قىلغان نەرسىنى ئاڭلاپ قالماستىكى ئۈچۈن، ئۇلار قۇلاقلىرىنى ئېتىۋالدى. اللە تائالا قۇرەيش كاپىرلىرىدىن خەۋەر بېرىپ بۇ ھەقتە مۇنداق دەيدۇ: ﴿كاپىرلار: «بۇ قۇرئانغا قۇلاق سالماڭلار، ئۇنى ئېلىشتۇرۇۋېتىڭلار، سىلەر غەلبە قىلىشىڭلار مۇمكىن» دەيدۇ﴾⁽¹⁾

﴿كىيىملىرى بىلەن باشلىرىنى چۈمكىۋالدى﴾ ئىبنى جەرر، ئىبنى ئابباسنىڭ بۇ ئايەت ھەققىدە مۇنداق دېگەنلىكىنى رىۋايەت قىلىدۇ: ئۇلار نۇھ ئەلەيھىسسالامنىڭ ئۆزلىرىنى تونۇۋالماستىكى ئۈچۈن ناتونۇش قىياپەتكە كىرىۋالدى. سەئىد ئىبنى جۇبەير ۋە سۇددى مۇنداق دەيدۇ: ئۇلار نۇھ ئەلەيھىسسالامنىڭ سۆزىنى ئاڭلىماسلىق ئۈچۈن باشلىرىنى ئوربۇالدى.

﴿كۇفرىدا چىڭ تۇردى﴾ يەنى ئۇلار شېرىك ۋە كۇفرىنى ئىزچىل ھالدا داۋاملاشتۇردى. ﴿چوڭچىلىق قىلىپ (ئىماندىن) تېخىمۇ باش تارتتى﴾ يەنى ئۇلار ھەقىقە ئەگىشىشتىن ۋە ئۇنىڭغا بويسۇنۇشتىن باش تارتتى.

(1) سۈرە فۇسسەلەت 26 - ئايەت.

﴿ئاندىن مەن ئۇلارنى توۋلاپ دەۋەت قىلدىم﴾ يەنى ئۇلارنىڭ ئارىسىدا يۇقىرى ئاۋازدا دەۋەت ئېلىپ باردىم. ﴿ئاندىن ئۇلارنى ئاشكارا دەۋەت قىلدىم﴾ يەنى ئاۋازىمنىڭ بىرىچە ئوچۇق قىلىپ سۆزلىدىم. ﴿ۋە يوشۇرۇن دەۋەت قىلدىم﴾ يەنى نۇھ ئەلەيھىسسالام دەۋىتىنىڭ ئۇلارغا ئەڭ پايدىلىق بولۇشى ئۈچۈن، ئۇلار ئارىسىدا دەۋەت قىلىشتا تۈرلۈك ئۇسلۇبلارنى قوللاندى.

نۇھ ئەلەيھىسسالامنىڭ قەۋمىنىڭ ئۇنىڭ دەۋىتىگە قارىتا ئېيتقان سۆزلىرى توغرىسىدا

﴿ئۇلارغا﴾ ئېيتتىم: پەرۋەردىگار بىلەن مەغپىرەت تىلەڭلار، ئۇ ھەقىقەتەن مەغپىرەت قىلغۇچىدۇر﴾ يەنى ئۇلارنىڭ قايىتىڭلار، قىلمىشىڭلاردىن يېنىڭلار، پات پۇرسەتتە ئۇلارغا تەۋبە قىلىڭلار، شەك - شۈبھىسىزكى، ئۇلار تەۋبە قىلغان كىشىنىڭ تەۋبىسىنى ئىلگىرى ئۇنىڭ كۈپىرى ۋە شېرىكتىن ئىبارەت كۈناھلىرى مەيلى قانچىلىك بولۇشىدىن قەتئىينەزەر ئەلۋەتتە قوبۇل قىلىدۇ.

﴿ئۇ سىلەرگە مول يامغۇر ياغدۇرۇپ بېرىدۇ﴾ بۇ ئايەتنى ئۇنىڭدا مۇشۇ سۆز بولغانلىقى ئۈچۈن سۇ تەلەپ قىلىش نامىزىدا ئوقۇش مۇستەھەببۇر. رىۋايەت قىلىنىشىچە، مۆمىنلەرنىڭ خەلىپىسى ئۆمەر ئىبنى خەتتاب رەزىيەللاھۇ ئەنھۇ ئەينى زاماندا سۇ تەلەپ قىلىش ئۈچۈن مۇنبەر ئۈستىگە چىقىپ، پەقەت ئۇلارنىڭ مەغپىرەت تىلىگەن ۋە مەغپىرەت ھەققىدىكى ئايەتلەرنى ئوقۇغان، ئۇ ئايەتلەرنىڭ ئىچىدە ﴿ئۇلارغا﴾ ئېيتتىم: پەرۋەردىگار بىلەن مەغپىرەت تىلەڭلار، ئۇ ھەقىقەتەن مەغپىرەت قىلغۇچىدۇر. ئۇ سىلەرگە مول يامغۇر ياغدۇرۇپ بېرىدۇ﴾ دېگەن ئايەتلەرنىمۇ قوشۇپ ئوقۇغان.

﴿سىلەرنىڭ ماللىرىڭلارنى ۋە ئوغۇللىرىڭلارنى كۆپەيتىپ بېرىدۇ، سىلەرگە باغلارنى، ئۆستەڭلارنى ئاتا قىلىدۇ﴾ يەنە ئەگەر سىلەر ئۇلارغا تەۋبە قىلساڭلار، ئۇنىڭدىن مەغپىرەت تەلەپ قىلساڭلار ۋە ئۇنىڭغا ئىتائەت قىلساڭلار، ئۇلارنىڭ رىزىقىڭلارنى كۆپ قىلىپ بېرىدۇ. ئاسماندىن بەرىكەتلىك يامغۇر ياغدۇرۇپ سىلەرنى سۇ بىلەن تەمىنلەيدۇ. زېمىننىڭ ئۆسۈملۈكلىرىنى، زىرائەتلىرىنى ئۈندۈرۈپ بېرىدۇ. مال - چارۋىلارنىڭ سۈتىنى كۆپەيتىپ بېرىدۇ. ماللىرىڭلارنى ۋە ئوغۇللىرىڭلارنى كۆپەيتىپ بېرىدۇ. ھەر تۈرلۈك مېۋىلىك باغلارنى ئۆستۈرۈپ بېرىدۇ. باغلارنىڭ ئارىسىدا ئېقىپ تۇرىدىغان ئۆستەڭلارنى قىلىپ بېرىدۇ.

يۇقىرىقىسى نۇھ ئەلەيھىسسالامنىڭ دەۋەت ئېلىپ بېرىشتا قوللانغان رىغبەتلەندۈرۈش ئۇسۇلىدۇر. شۇندىن كېيىن ئۇ دەۋەت قىلىشتا سۆزىنى قورقۇتۇش ئۇسۇلىغا يۆتكەپ مۇنداق دەيدۇ: ﴿ئېمە ئۇچۇن سىلەر اللەنىڭ بۈيۈكلىكىدىن قورقمايسىلەر؟﴾ بۇ ئايەت ھەققىدە ئىبنى ئابباس مۇنداق دەيدۇ: ئېمە ئۇچۇن سىلەر اللەنىڭ ئازاب - ئوقۇبىتىدىن قورقۇپ، اللەنىڭ بۈيۈكلىكىنى ھەقىقىي رەۋىشتە ئۇلۇغلىمايسىلەر؟ دېگەنلىكتۇر.

﴿ھالبۇكى اللە سىلەرنى بىر قانچە باسقۇچلارغا بۆلۈپ ياراتتى﴾ ئىبنى ئابباس، ئىكرىمە، قەتادە، يەھيا ئىبنى رافىئى، سۇددى ۋە ئىبنى زەيد قاتارلىقلار بۇ ئايەت ھەققىدە مۇنداق دەيدۇ: يەنى اللە ئىنسانلارنى مەنىدىن، ئاندىن ئۇيۇل قاندىن، ئاندىن بىر پارچە گۆشتىن ئىبارەت باسقۇچلارغا بۆلۈپ ياراتتى.

﴿سىلەر كۆرمىدىڭلارمىكىن، اللە قانداق قىلىپ يەتتە ئاسماننى بىرىنىڭ ئۈستىدە بىرىنى قىلىپ ياراتتى﴾ يەنى بۇ پەقەت ئاڭلىغانغىلا بىلگىلى بولىدىغان ئىشمۇ؟ ياكى ئاسمان جىسىملىرىنىڭ سەير قىلىشى، كۈن ۋە ئايلىرىنىڭ تۇتۇلۇشى قاتارلىق ھېسسىي جەھەتتە بىلگىلى بولىدىغان ئىشلارمۇ؟

اللہ تائالا ﴿يەتتە ئاسماننى بىرىنىڭ ئۈستىدە بىرىنى قىلىپ ياراتتى. ئاينى ئۇلاردا﴾ (يەنى دۇنيانىڭ ئاسمىنىدا) نۇر قىلدى، كۈننى (نۇر چاچقۇچى) چىراق قىلدى ﴿يەنى ئاي بىلەن كۈننىڭ نۇرىنى پەرقلىق قىلىپ ياراتتى. ئۇلارنىڭ ھەر بىرىگە ئۆزىگە خاس خۇسۇسىيەت ئاتا قىلدى. كۈننىڭ شەرقتىن چىقىپ غەربكە يېتىشى ئارقىلىق كېچە بىلەن كۈندۈز بىلدۈرۈلدى. ئايغا مەنزىلەرنى بەلگىلىدى. ئۇنىڭ نۇرىنى ئۆزىگە خاس پەرقلىق قىلدى. شۇڭا ئاينىڭ نۇرى كۈندىن - كۈنگە چوڭىيىپ ئاخىرىدا تولۇن ئايغا ئايلىنىدۇ. ئاندىن كىچىكلەشكە باشلاپ ئاخىرىدا كۆرۈنمەيدىغان ھالەتكە كېلىدۇ. بۇ ئۆزگىرىشلەر ئايلار ۋە يىللارنىڭ ئۆتكەنلىكىنى كۆرسىتىدۇ.

اللہ تائالا بۇ ھەقتە مۇنداق دەيدۇ: ﴿اللہ قۇياشنى نۇر چاچقۇچى ۋە ئاينى نۇرلۇق قىلىپ ياراتتى، يىللارنىڭ سانىنى ۋە (ۋاقتلارنىڭ) ھېسابىنى بىلىشىڭلار ئۈچۈن، ئايغا مەنزىلەرنى (يەنى بۇرۇچلارنى) تەيىن قىلدى. اللہ ئۇلارنى بىكار ياراتقىنى يوق (بەلكى بۈيۈك ھېكمەت ۋە زور پايدىلىق ئۈچۈن ياراتتى)، اللہ ئايەتلىرىنى (قۇدرىتى ئىلاھىيىنى) بىلىدىغان (ۋە ئۇنىڭ ھېكمىتىنى پىكىر قىلىدىغان) قەۋم ئۈچۈن تەپسىلىي بايان قىلىدۇ﴾⁽¹⁾

﴿اللە سىلەرنى زېمىندىن ياراتتى (چۈنكى ئاتاڭلار ئادەمنى تۇپراقتىن ياراتقان ئىدى). ئاندىن اللە سىلەرنى (ئۆلگەندىن كېيىن) زېمىنغا قايتۇرىدۇ (يەنى زېمىندا دەپنە قىلىنىسىلەر)، ئاندىن سىلەرنى (قىيامەت كۈنى) زېمىندىن چىقىرىدۇ﴾ يەنى اللە تائالا سىلەرنى دەسلەپتە يوقلىقتىن پەيدا قىلغىنىغا ئوخشاش قىيامەت كۈنى سىلەرنى قايتا تىرىلدۈرىدۇ.

﴿زېمىندا كەڭ يوللاردا مېڭىشىڭلار ئۈچۈن، اللە سىلەرگە زېمىننى بىسات قىلىپ بەردى﴾ يەنى اللە تائالا سىلەرنىڭ زېمىن ئۈستىدە يەرلىشىشىڭلار ئۈچۈن زېمىننى كەڭ ۋە بىپايان قىلىپ ياپىدى. ئۇنىڭ تەۋرەپ كەتمەسلىكى ئۈچۈن ئۇنى ئېگىز تاغلار بىلەن مۇستەھكەم قىلدى. ئۇنىڭدا خالىغان جايىڭلارغا بېرىشىڭلار ئۈچۈن يوللارنى ياراتتى.

نۇھ ئەلەيھىسسالام قەۋمىگە اللە نىڭ ئاسمانلارنى ۋە زېمىننى ياراتقانلىقىدەك كاتتا قۇدرىتىنى، ئۇلارغا ئاتا قىلغان ئاسمان ۋە زېمىندىن ئالدىنقى پايدىلىق نېمەتلەرنى، اللە تائالانىڭ ھەممىنى ياراتقۇچى ۋە ھەممىگە رىزق بەرگۈچى ئىكەنلىكىنى، اللە تائالانىڭ ئاسماننى بەرپا قىلغانلىقىنى، زېمىننى كەڭرى قىلىپ يايغانلىقىنى ۋە مەخلۇقاتلىرىنىڭ رىزقىنى كەڭرى قىلغانلىقىنى شۇنىڭ ئۈچۈن ئىبادەتنى پەقەت اللە تائالاغا قىلىشىنى، ئۇنى بار ۋە بىر دەپ بىلىپ، ئۇنىڭغا ھېچ نەرسىنى شېرىك كەلتۈرمەسلىك كېرەكلىكىنى ئەسلىتىپ ئۆتىدۇ. چۈنكى، اللە تائالانىڭ ھېچ ئوخشىشى ۋە تەڭدىشى يوقتۇر. ئۇ خوتۇن ئالغانمۇ ئەمەس، بالا تۇتقانمۇ ئەمەس، ئۇنىڭ نە مەسلەھەتچىسى ۋە نە ياردەمچىسىمۇ بولغانمۇ ئەمەس. بەلكى، اللە مۇنداق سۈپەتلەردىن بۈكسەك دەرىجىدە ئۈستۈندۇر.

* * * * *

قَالَ نُوحٌ رَبِّ إِنِّمَّ عَصَوْتِي وَأَتَّبَعُوا مَن لَّمْ يَزِدَّهُ مَالُهُرْ وَلَا يَزِدُّهُرْ إِلَّا حَسَارًا ﴿٦١﴾ وَمَكْرُؤًا مَّكْرًا

كُبَارًا ﴿٦٢﴾ وَقَالُوا لَا تَذَرُنَّ ءَالِهَتِكُمْ وَلَا تَذَرُنَّ وُدًّا وَلَا سُوَاعًا وَلَا يَغُوثَ وَيَعُوقَ وَنَسْرًا ﴿٦٣﴾ وَقَدْ

أَضَلُّوا كَثِيرًا وَلَا تَزِدِ الظَّالِمِينَ إِلَّا ضَلَالًا ﴿٦٤﴾

(1) سۈرە نۇھ 5 - ئايەت.

نۇھ ئىپتىتى: «پەرۋەردىگارىم! ئۇلار ھەقىقەتەن ماڭا ئاسسىيلىق قىلدى، مېلىغا، بالىسىغا ۋە ئۆزلىرىگە زىياندىن باشقىنى زىيادە قىلمىغان كىشىلەرگە (يەنى بايلىرىغا، كاتتىباشلىرىغا) ئەگەشتى»⁽²¹⁾. ئۇلار (يەنى كاتتىباشلار) (ماڭا چىنىپۈتمىدى، ماڭا ۋە ماڭا ئەگەشكەنلەرگە ئەزىيەت يەتكۈزۈپ) چوڭ ھىيلە تۈزدى⁽²²⁾. ئۇلار: «مەبۇدلىرىڭلارنى ھەرگىز تەرك ئەتمەڭلار، ۋەدىنى، سۇۋائىنى، يەغۇسنى، يەئۇقنى ۋە نەسرنى ھەرگىز تەرك ئەتمەڭلار» دېدى⁽²³⁾. ئۇلار ھەقىقەتەن نۇرغۇن كىشىلەرنى ئازدۇردى، زالىملارنى تېخىمۇ گۇمراھ قىلغىن»⁽²⁴⁾.

نۇھ ئەلەيھىسسالامنىڭ قەۋمىنىڭ ئۇنىڭغا بەرگەن جاۋابىدىن كېيىن ئاللا تائالاغا قىلغان

ئىلتىجاسى توغرىسىدا

ئاللا تائالا بۇ ئايەتتە نۇھ ئەلەيھىسسالامنىڭ سەبىرى - تاقىتىنىڭ ئاخىرقى چەككە يېتىپ ئاللا غا يېلىنغانلىقىدىن خەۋەر بېرىدۇ. ئاللا ھەممىنى بىلگۈچىدۇر. ئاللا دىن ھېچ نەرسە يوشۇرۇن قالمايدۇ. نۇھ ئەلەيھىسسالام ئۇلارنى دەۋەت قىلىشتا تۈرلۈك ئۇسۇللارنى قوللانغان ئىدى. ئۇلارنى بىردە ئاللا نىڭ نېمەتلىرىگە قىزىقتۇرسا، بىردە ئاللا نىڭ ئازابىدىن قورقۇتتى. بىراق ئۇلار نۇھ ئەلەيھىسسالامغا ئاسسىيلىق قىلدى، ئۇنىڭغا قارشى چىقىپ، ئۇنى ئىنكار قىلدى ۋە مال - دۇنياغا بېرىلگەنلەر، ئاللا نىڭ دىنىدىن غەپلەتتە قالغانلارغا، نۇرغۇن مال - مۈلۈك ۋە ئەۋلاد بېرىلگەنلەرگە، ئەگەشتى. ئۇلارغا بېرىلگەن مال - مۈلۈك ۋە ئەۋلادلار ئاللا نىڭ ئۇلارنى ھۆرمەتلىگەنلىكىدىن ئەمەس، بەلكى ئۇلارغا مۆھلەت بېرىش ۋە تەدرىجى ھالدا تۇيدۇرماستىن ھالاك قىلىشقا يېقىنلاشتۇرۇش ئۈچۈندۇر. شۇڭا، نۇھ ئەلەيھىسسالام مۇنداق دېدى: «ۋە ئۆزلىرىگە زىياندىن باشقىنى زىيادە قىلمىغان كىشىلەرگە (يەنى بايلىرىغا، كاتتىباشلىرىغا) ئەگەشتى».

«ئۇلار (يەنى كاتتىباشلار) (ماڭا چىنىپۈتمىدى، ماڭا ۋە ماڭا ئەگەشكەنلەرگە ئەزىيەت يەتكۈزۈپ) چوڭ ھىيلە تۈزدى» يەنى كاتتىباشلار ئەگەشكۈچىلەرگە ئۆزلىرىنىڭ ماڭغان يوللىرىنى ھەق ۋە توغرا يول دەپ چىرايلىق كۆرسىتىپ، بۇ ھەقتە چوڭ ھىيلەلەرنى تۈزدى، بۇ خۇددى ئەگەشكۈچىلەرنىڭ كاتتىباشلىرىغا قىيامەت كۈنى مۇنداق دېگىنىگە ئوخشايدۇ: «ھەرگىز ئۇنداق ئەمەس، (سىلەرنىڭ بىزگە) كېچە - كۈندۈز قىلغان ھىيلە - مىكرىڭلار (بىزنى ئىماندىن توستى)، ئۆز ۋاقتىدا سىلەر بىزنى اللەنى ئىنكار قىلىشقا ۋە ئۇنىڭغا شېرىك كەلتۈرۈشكە بۇيرۇيتتۇڭلار»⁽¹⁾

نۇھ ئەلەيھىسسالامنىڭ قەۋمىنىڭ بۇتلىرى ۋە بۇتۇتلارنىڭ ئورنى توغرىسىدا

«ئۇلار (يەنى كاتتىباشلار) (ماڭا چىنىپۈتمىدى، ماڭا ۋە ماڭا ئەگەشكەنلەرگە ئەزىيەت يەتكۈزۈپ) چوڭ ھىيلە تۈزدى. ئۇلار: «مەبۇدلىرىڭلارنى ھەرگىز تەرك ئەتمەڭلار، ۋەدىنى، سۇۋائىنى، يەغۇسنى، يەئۇقنى ۋە نەسرنى ھەرگىز تەرك ئەتمەڭلار» دېدى» بۇ بۇتلار ئۇلارنىڭ ئاللا نى قوبۇپ چوقۇنغان بۇتلىرىدۇر. ئىمام بۇخارى ئىبنى ئابباسنىڭ مۇنداق دېگەنلىكىنى رىۋايەت قىلىدۇ: نۇھ ئەلەيھىسسالامنىڭ قەۋمىنىڭ چوقۇنغان بۇتلىرى ئۇلاردىن كېيىن ئەرەبلەر ئىچىدە تارقالدى. «ۋەد» بولسا دۇۋە مەتۇل جەندەل سېپىلىنىڭ ئەتراپىغا جايلاشقان «كەلپ قەبىلىسى» نىڭ چوقۇنىدىغان بۇتدۇر. «سۇۋائى» بولسا «ھۈزەيسل قەبىلىسى» نىڭ چوقۇنىدىغان بۇتدۇر. «يەغۇس» بولسا «مەررا قەبىلىسى» نىڭ ۋە سەبەئ رايونىنىڭ جۇرۇپ

(1) سۈرە سەبەئ 33 - ئايەتنىڭ بىر قىسمى.

دېگەن يېرىدىكى "بەنى غۇتەيىق قەبىلىسى" نىڭ چوقۇنىدىغان بۇتدۇر. "يەئۇق" بولسا "ھەمەدان قەبىلىسى" نىڭ بۇتدۇر. "نەسر" بولسا كەللى مەنسۇپ "ھىيەر قەبىلىسى" نىڭ چوقۇنىدىغان بۇتدۇر. بۇ ئىسىملار ئەسلى نۇھ ئەلەيھىسسالامنىڭ قەۋمىدىكى ياخشى ئادەملەرنىڭ ئىسىملىرى ئىدى. ئۇلار ئۆلگەندىن كېيىن شەيتان ئۇلارنىڭ قەۋمىگە ئۇلار ئولتۇراقلاشقان رايونلارغا ئاشۇ كىشىلەرنىڭ ھەيكەللىرىنى تىكلەشنى ۋە بۇ ھەيكەللەرگە ئۇلارنىڭ ئىسىملىرىنى قويۇشنى ۋە سۆز سە قىلدى. ئۇلارنىڭ قەۋمى ئەمەلىيەتتە شۇنداق قىلىشتى. ئۇ زامانلاردا بۇ ھەيكەللەرگە ئىبادەت قىلىنمايتتى. بۇ ھەيكەللەرنى تىكلەنگەنلەر زاماننىڭ ئۆتۈشى بىلەن ئۆلۈپ تۈگىدى، كىشىلەر ئارىسىدا ئىلىم - مەرىپەت كۆتۈرۈلۈپ كەتتى. ئۇلاردىن كېيىنكىلەر بۇ ھەيكەللەرنى مۇقەددەس بىلىپ ئۇلارغا چوقۇنۇشقا باشلىدى. ئىكرىمە، زەھھاك، قەتادە ۋە مۇھەممەد ئىبنى ئىسھاق قاتارلىقلاردىنمۇ مۇشۇنىڭغا ئوخشاش رىۋايەت قىلىنغان.

ئەلى ئىبنى ئەبۇتەلھە ئىبنى ئابباسنىڭ مۇنداق دېگەنلىكىنى رىۋايەت قىلىدۇ: بۇ بۇتلار نۇھ ئەلەيھىسسالامنىڭ زامانىسىدىلا چوقۇنلاتتى.

ئىبنى جەرىر مۇھەممەد ئىبنى قەيسنىڭ مۇنداق دېگەنلىكىنى رىۋايەت قىلىدۇ: "يەغۇس" "يەئۇق" "نەسر" قاتارلىقلار ئادەم ئەلەيھىسسالامنىڭ زامانى بىلەن نۇھ ئەلەيھىسسالامنىڭ زامانىنىڭ ئارىلىقىدا ئۆتكەن ياخشى ئادەملەر ئىدى. ئۇلارنىڭ ئەگەشكۈچىلىرى: بار ئىدى. ئۇلارنىڭ ۋاپاتىدىن كېيىن ئەگەشكۈچىلىرى ئەگەر بىز ئۇلار ئۈچۈن ھەيكەللەرنى تىكلەنگەن بولساق، ئۇلارنى داۋاملىق ئەسلىپ تۇرۇشقا ۋە شۇ ئارقىلىق ئىبادەتكە تېخىمۇ بېرىلىشىمىزگە پايدىسى بولار ئىدى، دېيىشىپ ئۇلارنىڭ ھەيكەللىرىنى تىكلەدى. بۇ ھەيكەللەرنى تىكلەنگەنلەر ئۆلگەندىن كېيىن، كېيىنكىلەرنىڭ ئارىسىغا شەيتان ۋە سۆز سە سېلىپ: سىلەردىن بۇرۇن ئۆتكەنلەر بۇ ھەيكەللەرگە چوقۇناتتى ۋە ھەيكەللەردىن يامغۇر ياغدۇرۇلۇپ بېرىلىشىنى تىلەيتتى، دېدى. شۇنىڭ بىلەن ئۇلار بۇ ھەيكەللەرگە چوقۇنۇشقا باشلىدى.

نۇھ ئەلەيھىسسالامنىڭ قەۋمىگە بەتدۇئا قىلغانلىقى ۋە ئۆزىگە ئىمان ئېيتقانلارغا ياخشى

دۇئا قىلغانلىقى توغرىسىدا

﴿ئۇلار ھەقىقەتەن نۇرغۇن كىشىلەرنى ئازدۇردى﴾ يەنى ئۇلار چوقۇنغان بۇتلار نۇرغۇن ئىنسانلارنى ئازدۇردى. ئۇلارغا چوقۇنۇش ئەسەرلەر بويى ئادەم ئەۋلادى ئىچىدە، ئەرەب ۋە غەيرى ئەرەب مىللەتلىرى ئىچىدە تاكى ھازىرغىچە داۋام قىلىپ كەلدى. اللە تائالانىڭ دوستى ئىبراھىم ئەلەيھىسسالام مۇنداق دۇئا قىلغان ئىدى: ﴿ئۆز ۋاقتىدا ئىبراھىم ئېيتتى: «پەرۋەردىگارم! بۇ جاينى (يەنى مەككىنى) تىنچ (جاي) قىلىپ بەرگىن. مېنى ۋە مېنىڭ ئەۋلادلىرىمنى بۇتلارغا چوقۇنۇشتىن يىراق قىلغىن. پەرۋەردىگارم! ھەقىقەتەن ئۇلار (يەنى بۇتلار) نۇرغۇن كىشىلەرنى ئازدۇردى، كىمكى ماڭا ئەگەشكەن ئىكەن، ئۇ مېنىڭ دىنىمدىدۇر، كىمكى ماڭا ئاسىيلىق قىلغان ئىكەن، سەن ئەلۋەتتە (ئۇنىڭغا) مەغپىرەت قىلىشقا ۋە مەرھەمەت قىلىشقا (قادىرسەن)﴾⁽¹⁾.

﴿زالىملارنى تېخىمۇ گۇمراھ قىلغىن﴾ نۇھ ئەلەيھىسسالام قەۋمىنىڭ ھەددىدىن ئاشقانلىقى، كۇفرلىق قىلغانلىقى ۋە ھەق بىلەن قارشىلاشقانلىقى ئۈچۈن ئۇلارغا بەتدۇئا قىلدى. ئۇنىڭ دۇئاسى مۇسا ئەلەيھىسسالامنىڭ پىرىئەۋنگە ۋە پىرىئەۋننىڭ تەۋەلىرىگە قىلغان تۆۋەندىكى بەد دۇئاسىغا ئوخشايدۇ:

(1) سۈرە ئىبراھىم 35 - 36 - ئايەتلەر.

﴿پەرۋەردىگارىمىز! ئۇلارنىڭ مال - مۈلۈكلىرىنى يوق قىلغىن، ئۇلارنىڭ دىللىرىنى قاتتىق قىلغىن، شۇنىڭ بىلەن ئۇلار ئىمان ئېيتماي قاتتىق ئازابنى كۆرسۈن﴾⁽¹⁾ **اللَّهُ تَائَالَا** بۇ ئىككى پەيغەمبىرنىڭ ھەر بىرىنىڭ قەۋمىگە قىلغان بەد دۇئاسىنى ئىجابەت قىلدى. ئۇلارنىڭ ئۈمىدىنى پەيغەمبەر ئېلىپ كەلگەن ھەقىقىي ئىنكار قىلغانلىقى ئۈچۈن سۇدا غەرق قىلدى.

* * * * *

مِمَّا حَطِيئَتِهِمْ أُغْرِقُوا فَأَدْخَلُوا نَارًا فَلَمْ يَجِدُوا لَهُمْ مِنْ دُونِ اللَّهِ أَنْصَارًا ﴿٢٥﴾ وَقَالَ نُوحٌ رَبِّ لَا تَذَرْنِي عَلَى الْأَرْضِ مِنَ الْكَافِرِينَ دَيَّارًا ﴿٢٦﴾ إِنَّكَ إِن تَذَرْنَهُمْ يُضِلُّوا عِبَادَكَ وَلَا يَلِدُوا إِلَّا فَاجِرًا كَفَّارًا ﴿٢٧﴾ رَبِّ اغْفِرْ لِي وَلِوَالِدَيَّ وَلِمَنْ دَخَلَ بَيْتِيَ مُؤْمِنًا وَلِلْمُؤْمِنِينَ وَالْمُؤْمِنَاتِ وَلَا تَزِدِ الظَّالِمِينَ إِلَّا تَبَارًا ﴿٢٨﴾

ئۇلار گۇناھلىرى تۈپەيلىدىن (توپان بىلەن) غەرق قىلىندى، دوزاخقا كىرگۈزۈلدى، ئۇلار ئۆزلىرى ئۈچۈن اللەدىن باشقا ھېچقانداق ياردەمچى تاپالمىدى⁽²⁵⁾. نۇھ ئېيتتى: «پەرۋەردىگارم يەر يۈزىدە كاپىرلارنىڭ بىرىنىمۇ قويمىغىن»⁽²⁶⁾. ئەگەر ئۇلارنى قويساڭ، شۈبھىسىزكى، بەندىلىرىڭنى ئازدۇرىدۇ، ئۇلارنىڭ تاپقان بالىلىرىمۇ پەقەت فاجىر، كاپىر بولىدۇ⁽²⁷⁾. پەرۋەردىگارم! ماڭا، ئاتا - ئانامغا، مېنىڭ ئۆيۈمگە مۆمىن بولۇپ كىرگەن كىشىگە ۋە مۆمىن ئەرلەرگە، مۆمىن ئاياللارغا مەغپىرەت قىلغىن، زالىملارغا پەقەت ھالاکەتنى زىيادە قىلغىن»⁽²⁸⁾

﴿ئۇلار گۇناھلىرى تۈپەيلىدىن﴾ يەنى گۇناھلىرىنىڭ كۆپ بولۇشى، ھەقىقىي قوبۇل قىلىشتىن باش تارتىشى، كۇفردا چىڭ تۇرۇشى ۋە پەيغەمبەرگە قارشى تۇرۇشى تۈپەيلىدىن ﴿توپان بىلەن﴾ غەرق قىلىندى، دوزاخقا كىرگۈزۈلدى﴾ يەنى سۇ دېڭىزىدىن دوزاخ ئوتىغا توشۇلدى.

﴿ئۇلار ئۆزلىرى ئۈچۈن اللەدىن باشقا ھېچقانداق ياردەمچى تاپالمىدى﴾ يەنى ئۆزلىرىنى اللە نىڭ ئازابىدىن قۇتقۇزۇۋالغان ھېچ قانداق قۇتقۇزغۇچى، پەريادىنى ئاڭلىغۇچى ۋە ياردەم بەرگۈچى بولمىدى. اللە تائالا بۇ ھەقتە مۇنداق دەيدۇ: ﴿بۈگۈن اللە رەھىم قىلغان ئادەمدىن باشقا ھېچ ئادەم ئۇنىڭ جازالىشىدىن قۇتۇلۇپ قالمايدۇ﴾⁽²⁾.

﴿نۇھ ئېيتتى:﴾ «پەرۋەردىگارم يەر يۈزىدە كاپىرلارنىڭ بىرىنىمۇ قويمىغىن﴾ يەنى اللە تائالا ئۇنىڭ دۇئاسىنى ئىجابەت قىلدى. يەر يۈزىدىكى پۈتۈن كاپىرلاردىن بىرىنىمۇ قالدۇرماي ھالاک قىلدى. ھەتتا نۇھ ئەلەيھىسسالامنىڭ ئۆز پۇشتىدىن بولغان بالىسىنىمۇ ھالاک قىلدى. ئۇ ئاتىسىدىن ئايرىلىپ ﴿ئۇ:﴾ «مېنى سۇدا غەرق بولۇشتىن ساقلاپ قالدىغان بىر تاغنىڭ ئۈستىگە چىقىۋالمايمەن» دېدى. نۇھ: «بۈگۈن اللە رەھىم قىلغان ئادەمدىن باشقا ھېچ ئادەم ئۇنىڭ جازالىشىدىن قۇتۇلۇپ قالمايدۇ» دېدى. ئۇلارنىڭ ئارىسىنى دولقۇن ئايرىۋەتتى - دە، ئۇ غەرق بولۇپ كەتتى﴾⁽³⁾ اللە تائالا ئىمان ئېيتىپ نۇھ ئەلەيھىسسالام بىلەن بىللە كېمىگە چىقىۋالغانلارنى سۇدا غەرق بولۇپ كېتىشتىن قۇتقازدى. اللە تائالا نۇھ ئەلەيھىسسالامنى ئۇلارنى ئۆزى بىلەن كېمىگە سېلىۋېلىشقا بۇيرىغان ئىدى.

(1) سۈرە يۇنۇس 88 - ئايەتنىڭ بىر قىسمى.

(2) سۈرە ھۇد 43 - ئايەتنىڭ بىر قىسمى.

(3) سۈرە ھۇد 43 - ئايەت.

﴿ئەگەر ئۇلارنى قويساڭ، شۈبھىسىزكى، بەندىلىرىڭنى ئازدۇرىدۇ﴾ يەنى ئەگەر كاپىرلاردىن بىرنى ھايات قالدۇرساڭ، كېيىن كېلىدىغان ئۈمەتلىرىڭنى ئۇلار ئازدۇرىدۇ.

﴿ئۇلارنىڭ تاپقان بالىلىرىمۇ پەقەت فاجىر، كاپىر بولىدۇ﴾ يەنى ئىش - ئەمەللىرىدە گۇناھ سادىر قىلىدۇ. دىللىرىغا كۇفرى ئورۇنلىشىدۇ. نۇھ ئەلەيھىسسالامنىڭ مۇنداق دەپ دۇئا قىلىشى ئۇنىڭ ئۇلارنىڭ ئىچىدە 50 يىل كەم يىل تۇرۇپ ئالغان تەجرىبە - ساۋابىنىڭ نەتىجىسىدۇر.

﴿پەرۋەردىگارم! ماڭا، ئاتا - ئانامغا، مېنىڭ ئۆيۈمگە مۆمىن بولۇپ كىرگەن كىشىگە﴾ زەھھاك بۇ ئايەتنىڭ مەنىسى: مېنىڭ مەسجىدىمگە مۆمىن بولۇپ كىرگەن كىشىگە دېگەنلىك بولىدۇ دەيدۇ. بۇ ئايەتنىڭ ئاشكارا مەنىسىگە قارىغاندا بۇ ئايەت نۇھ ئەلەيھىسسالام ئۆيىگە مۆمىن بولۇپ كىرگەن ھەر بىر كىشىگە دۇئا قىلغان دەپ تەپسىر قىلىنسىمۇ بولىۋېرىدۇ. ﴿ۋە مۆمىن ئەلەرگە، مۆمىن ئاياللارغا مەغپىرەت قىلغىن﴾ نۇھ ئەلەيھىسسالام پۈتۈن ئەر - ئايال مۆمىنلەرگە دۇئا قىلدى. ئۇنىڭ بۇ دۇئاسى تىرىكلەرنىمۇ ۋە ئۆلگەنلەرنىمۇ ئۆز ئىچىگە ئالىدۇ. شۇڭا نۇھ ئەلەيھىسسالامنى ئۆلگەن قىلغان ئاساستا دىنىمىزدا قىلىش يول قويۇلغان خاسىيەتلىك دۇئالارغا تايانغان ئاساستا مۇشۇنداق دۇئا قىلىش مۇستەھەبتۇر.

﴿زالىملارغا پەقەت ھالاكەتنى زىيادە قىلغىن﴾ مۇجاھىد بۇ ئايەتنى: زالىملارغا دۇنيا ۋە ئاخىرەتتە پەقەت زىيانكارلىقنى زىيادە قىلغىن، دەپ تەپسىر قىلغان.

ئۇلۇغ الله غا پۈتۈن ھەمدۇسانالار بولسۇن! شۇنىڭ بىلەن سۈرە نۇھنىڭ تەپسىرى تۈگىدى.

